

## മധുരമായ കുട്ടികളേ- തന്റെ ഹൃദയത്തോടു ചോദിയ്ക്കു-ഞാൻ ജ്ഞാനത്തിന്റെ സുഗന്ധം പരത്തുന്ന സുഗന്ധപുഷ്പമായി മാറിയിട്ടുണ്ടോ? സദാ നല്ല സുഗന്ധം വ്യാപിപ്പിച്ചുകൊണ്ടിരിക്കൂ

**ചോദ്യം :** ഏതു കുട്ടികളുടെ അവസ്ഥയാണ് വളരെ നല്ലതായിരിക്കുന്നത്? കുതിച്ചോടുന്നതിന്റെ ആധാരമെന്താണ്?

**ഉത്തരം :** ആരാണോ നല്ല നല്ല പുഷ്പങ്ങൾ , ആരുടെ ബുദ്ധിയിലാണോ ജ്ഞാനമെന്നു നടന്നുകൊണ്ടിരിക്കുന്നത് അവരുടെ അവസ്ഥ വളരെ നല്ലതായിരിക്കും. ജ്ഞാനത്തിന്റെയും യോഗത്തിന്റെയും പഠിപ്പിലൂടെ സുഗന്ധം പരത്തുന്നവരായ കുട്ടികൾ വളരെ സന്തുഷ്ടരായിരിക്കും. കുതിച്ചോടുന്നതിന്റെ ആധാരമാണ് സത്യമായ ഈയാംപാറ്റകളായി മാറുക. മായയുടെ കൊടുങ്കാറ്റിൽ നിന്ന് സദാ മുക്തമായിരിക്കണം. ശ്രീമതത്തിലൂടെ നടന്നുകൊണ്ടിരിക്കണം.

**ഗീതം :** സഭയിലേക്ക് ജ്വലിച്ചുവന്ന പ്രകാശം

**ഓം ശാന്തി.** ചൈതന്യത്തിലുള്ള ഈയാംപാറ്റകൾ ഈ ഗീതം കേട്ടു. ഈയാംപാറ്റകളെന്നു പറയാം, അല്ലെങ്കിൽ പുഷ്പങ്ങളെന്നു പറയാം, കാര്യം ഒന്നു തന്നെയാണ്. കുട്ടികൾ മനസിലാക്കുന്നുണ്ട്-നമ്മൾ സത്യത്തിൽ ഈയാംപാറ്റകളായി മാറിയിട്ടുണ്ടോ അതോ ചുറ്റിക്കറങ്ങി പോവുകയാണോ പ്രകാശത്തെ മറന്നു പോകുന്നുവോ. ഓരോരുത്തർക്കും അവരവരുടെ ഹൃദയത്തോടു ചോദിക്കണം-നാം എത്രത്തോളം പുഷ്പമായി മാറിയിട്ടുണ്ട്? ജ്ഞാനത്തിന്റെ സുഗന്ധം പരത്തുന്നുണ്ടോ? തന്നെപ്പോലെ ആരെയെങ്കിലും പുഷ്പമാക്കി മാറ്റിയോ, ഇതും കുട്ടികൾക്കറിയാം ജ്ഞാനത്തിന്റെ സാഗരൻ ഈ ബാബ തന്നെയാണ്. ആ ബാബയുടെ സുഗന്ധം എത്രയാണ്! ആരാണോ നല്ല പുഷ്പം അഥവാ ഈയാംപാറ്റ അവരുടെ തീർച്ചയായും നല്ല സുഗന്ധം വരും. അവർ സദാ സന്തുഷ്ടരായിരിക്കും. മറ്റുള്ളവരെയും തനിയ്ക്കു സമാനം പുഷ്പം അഥവാ ഈയാംപാറ്റയാക്കി മാറ്റും. പുഷ്പം അല്ലെങ്കിൽ മൊട്ടാക്കി മാറ്റും. പൂർണ്ണമായും ഈയാംപാറ്റ അവരാണ്, ആരാണോ ജീവിച്ചിരിക്കെ മരിക്കുന്നത്. ബലിയർപ്പണമാകുന്നത്, അഥവാ ഈശ്വരീയസന്താനമാകുന്നത്. ഏതെങ്കിലും ധനവാൻ ഏതെങ്കിലുമൊരു നിർധനരുടെ കുട്ടിയെ ദത്തെടുക്കുന്നുവെങ്കിൽ കുട്ടിയ്ക്ക് ആ ധനികന്റെ സംരക്ഷണത്തിൽ വരുന്നതിലൂടെ പിന്നെ ആ അച്ഛനെയും അമ്മയെയും മാത്രമാണ് ഓർമ്മയുണ്ടാവുന്നത്. പിന്നീട് ദാരിദ്ര്യത്തിന്റെ ഓർമ്മയേ ഉണ്ടാകുന്നില്ല. അറിയാം, എന്റെ അച്ഛനുമമ്മയും ദരിദ്രരാണ്. എന്നാൽ ഓർമ്മയിൽ ധനികരായ അച്ഛനമ്മമാരാണ്, ആരിൽ നിന്നാണോ ധനം ലഭിക്കുന്നത്. സാധുസന്യാസി മുതലായവരും സാധന ചെയ്യുന്നുണ്ട്-മുക്തിധാമത്തിലേക്കു പോകുന്നതിനു വേണ്ടി. എല്ലാവരും മുക്തിക്കു വേണ്ടിയാണ് പുരുഷാർത്ഥം ചെയ്യുന്നത്. എന്നാൽ മുക്തിയുടെ അർത്ഥമൊന്നും ആർക്കുമറിയില്ല. ചിലർ പറയും ജ്യോതി ജ്യോതിയിൽ പോയി ലയിച്ചു എന്നൊക്കെ. ചിലർ പറയും നിർവാണധാമത്തിൽ പോയെന്ന്. നിർവാണധാമത്തിൽ പോകുന്നതിനെ ജ്യോതിയിൽ ലയിക്കുക എന്നൊന്നും പറയില്ല. ഇതുമറിയാം-നമ്മൾ ദുരദേശത്തു വസിക്കുന്നവരാണെന്ന്. ഈ അഴുക്കുലോകത്തിൽ വസിച്ചിട്ട് എന്തു ചെയ്യാനാണ്.

കുട്ടികൾക്കു മനസിലാക്കിത്തന്നിട്ടുണ്ട്-എപ്പോഴെങ്കിലും ആരെയെങ്കിലും കാണുന്ന സമയത്ത് മനസിലാക്കിക്കൊടുക്കണം-ഇത് ഉണ്ടാക്കിയതും ഉണ്ടാക്കപ്പെട്ടതുമായ ഡ്രാമയാണ്. സത്യയുഗം, ത്രേതായുഗം, ദ്വാപരം, കലിയുഗം. ഇത് സംഗമയുഗമാണ്. സത്യയുഗത്തിനു ശേഷം ത്രേതായുഗത്തിന്റെയും സംഗമയുണ്ടാവും. അവിടെ യുഗം മാറുന്നു, എന്നാൽ ഇവിടെ കൽപം മാറുന്നു. മനുഷ്യർ മനസിലാക്കുന്നതുപോലെ ബാബ ഏതെങ്കിലും യുഗങ്ങളിൽ ഒന്നും വരുന്നുല്ല. ബാബ പറയുന്നു-എപ്പോഴാണോ എല്ലാം തമോപ്രധാനമായി മാറുന്നത്, കലിയുഗത്തിന്റെ അന്ത്യം വരുന്നത്, അങ്ങനെയുള്ള കല്പത്തിന്റെ സംഗമയുഗത്തിൽ ഞാൻ വരുന്നു. സത്യയുഗം പൂർണ്ണമായും അവസാനിക്കുമ്പോൾ രണ്ടു കല കുറയുന്നു. ഇപ്പോൾ പൂർണ്ണമായും ഗ്രഹണം ബാധിച്ചിരിക്കുന്നു. അപ്പോഴാണ് ഞാൻ വരുന്നത്. ഞാൻ യുഗേ യുഗേ ഒന്നും വരുന്നില്ല. ഇത് ബാബ ഇരുന്ന് ഈയാംപാറ്റകൾക്ക് മനസിലാക്കിത്തരികയാണ്. ഈയാംപാറ്റകളിലും നമ്പർവാറാണ്. ചിലർ കത്തിമരിക്കുന്നു. ചിലർ ചുറ്റിക്കറങ്ങി തിരിച്ചുപോകുന്നു. ശ്രീമതത്തിലൂടെ നടക്കാൻ പറ്റുന്നില്ല. അഥവാ ശ്രീമതത്തിലൂടെ നടക്കാൻ പറ്റുന്നില്ലായെങ്കിൽ മായ പിൻതുടർന്നുകൊണ്ടിരിക്കും. ശ്രീമതത്തെക്കുറിച്ച് വളരെ മഹിമ പാടുന്നുണ്ട്. ശ്രീമത്ഭഗവദ്ഗീത എന്നാണ് പറയുന്നത്. ശാസ്ത്രങ്ങളൊക്കെ പിന്നീട് ഇരുന്ന് ഉണ്ടാക്കിയതാണ്. ആ സമയത്ത് മനുഷ്യരുടെ ബുദ്ധി രജോ തമോവിലേ

ക് താണുപോയതുകൊണ്ട് കൃഷ്ണൻ ദ്വാപരത്തിലാണ് വന്നതെന്ന് മനസിലാക്കി. ബാബ പറയുന്നു-ഞാൻ വരുന്നതുതന്നെ അപ്പോഴാണ്, എപ്പോഴാണോ ആദിസനാതനധർമ്മത്തിൽ പെട്ട മനുഷ്യർ ഇല്ലാതാവുന്നത്. എന്നാൽ ഇത് മറന്നുപോകുന്നു-നമ്മൾ തന്നെയാണ് ദേവീദേവതാധർമ്മത്തിലുണ്ടായിരുന്നവർ എന്ന്. സ്വയം ഹിന്ദുധർമ്മമെന്ന് പറയുന്നു. ഇതാണ് ഏറ്റവും വലിയതെന്ന്. ഭാരതവാസി- ആരാണോ ദേവതാധർമ്മത്തിന്റെ പുജാരിയായിരുന്നവർ അവരോട് ചോദിയ്ക്കും-നിങ്ങൾ ഏതു ധർമ്മത്തിൽ പെട്ടവരാണ്? അപ്പോൾ പറയുന്നു-ഹിന്ദുധർമ്മത്തിൽ പെട്ടവരാണെന്ന്. പിന്നെ നിങ്ങൾ പുജിക്കുന്നതാരെയാണ്? ഭാരതവാസി സ്വന്തം ധർമ്മത്തെപ്പോലും അറിയുന്നില്ല. ഇതും ഡ്രാമയിലടങ്ങിയിട്ടുള്ളതാണ്. എപ്പോഴാണ് മറക്കുന്നത് അപ്പോൾ ഞാൻ വന്ന് ആദിസനാതനദേവീദേവതാധർമ്മത്തിന്റെ സ്ഥാപന ചെയ്യുന്നു. സത്യയുഗത്തിൽ ഒരേയൊരു ധർമ്മമേയുള്ളൂ. ഈ കാര്യങ്ങളെല്ലാം ബാബ ഇരുന്ന് മനസിലാക്കിത്തരികയാണ്. ആരാണോ വിശ്വത്തിന്റെ അധികാരിയായിരുന്നത് അവർ സ്വയം തന്നെ മറന്നുപോകുന്നു. പിന്നെ മറ്റുള്ളവരുടെ കാര്യം പറയേണ്ടതില്ല. ഈ ഒരേയൊരു ബാബയാണ് വന്ന് ദുഃഖയാമത്തിൽ നിന്നെടുത്ത് സുഖയാമത്തിന്റെ അധികാരിയാക്കി മാറ്റുന്നത്. നിങ്ങൾ പറയും ഇപ്പോൾ നമ്മൾ നരകത്തിന്റെ അധികാരിയാണെന്ന്. ഈ ലോകത്തിന് തമോപ്രധാനമായി മാറുക തന്നെ വേണം. എല്ലാവരും പതീതരാണ്. അപ്പോഴാണ് പാവനമായവരുടെ മുന്നിൽ പോയി നമിക്കുന്നത്. മനുഷ്യർ സന്യാസികളെ ഗുരുക്കന്മാരാക്കുന്നുണ്ട്. കാരണം അവർ പാവനരാണ്. മനസിലാക്കുന്നുണ്ട്-ഗുരുവിലൂടെ പാവനമായി മാറിയില്ലെങ്കിൽ സദ്ഗതി എങ്ങനെ ലഭിക്കും? എന്നാൽ ഫോളോ ചെയ്യുന്നില്ല. ഗുരുക്കന്മാർ അവരോട് പറയുന്നുമില്ല-നിങ്ങൾ ഫോളോ ചെയ്യണമെന്നും പവിത്രമാകണമെന്നും. ഇവിടെ ബാബ പറയുന്നു-അഥവാ നിങ്ങൾ പാവനവും നിർവികാരികളുമായി മാറുന്നുണ്ടെങ്കിൽ എന്റെ ഫോളോവറാണ്. അല്ലായെങ്കിൽ നിങ്ങൾ ഫോളോവറല്ല. ഉയർന്ന പദവി ലഭിക്കുകയുമില്ല. സന്യാസി ഇങ്ങനെയൊന്നും പറയുകയില്ല-ഫോളോ ചെയ്യൂ. ഇല്ലെങ്കിൽ നിങ്ങൾക്ക് ശിക്ഷ അനുഭവിക്കേണ്ടതായി വരും. ഈ ബാബയാണ് പറയുന്നത്-ശ്രീമതത്തിലൂടെ നടക്കൂ. അല്ലെങ്കിൽ വളരെയധികം അയ്യോ അയ്യോ എന്നു പറയേണ്ടി വരും. മനുഷ്യർ മനസിലാക്കുന്നു-ആത്മാവ് നിർലേപമാണെന്ന്, എന്നാൽ അല്ല. ആത്മാവ് തന്നെയാണ് സുഖവും ദുഃഖവും അനുഭവിക്കുന്നത്. ഇതാവും മനസിലാക്കുന്നില്ല-ബാബ വീണ്ടും മനസിലാക്കിത്തരികയാണ്-കുട്ടികളെ, ലക്ഷ്യം വളരെ ഉയർന്നതാണ്. ഈ സമയം നിങ്ങൾ പുരുഷാർത്ഥം ചെയ്യുന്നുണ്ട്-ദുഃഖമുള്ളതുകൊണ്ട്. നിങ്ങൾക്കറിയാം സത്യയുഗത്തിൽ നമ്മൾ വളരെ സുഖികളായിരുന്നു. വീണ്ടും ദുഃഖയാമത്തിലേക്ക് പോകേണ്ടിവരും എന്ന അറിവൊന്നും അവിടെയുണ്ടാവില്ല. നമ്മൾ എങ്ങനെയാണ് സുഖത്തിൽ വന്നത്, എത്ര ജന്മമെടുക്കും -ഇതൊന്നും അവിടെ അറിയുന്നില്ല. ഇപ്പോൾ നിങ്ങൾക്കറിയാം ആരാണ് ഉയർന്നത്! നിങ്ങൾ ഈശ്വരന്റെ സന്താനങ്ങളായതുകൊണ്ട് ഏതുപോലെ ഈശ്വരൻ നോളജ് ഫുൾ ആണോ അതേ പോലെ നിങ്ങളും നോളജ് ഫുളാണ്. ഇപ്പോൾ നിങ്ങൾ ഈശ്വരന്റെ കുട്ടികളാണ്. ദേവതകൾ ഈശ്വരന്റെ കുട്ടികളെന്നു പറയില്ലല്ലോ. ഇപ്പോൾ നിങ്ങൾ ഈശ്വരീയസന്താനങ്ങളാണെങ്കിലും നമ്പർവാറാണ്. ചിലർ വളരെ ഉയർന്നവരാണ്, മനസിലാക്കുന്നുമുണ്ട്-നമ്മൾ ബാബയുടെ മതത്തിലൂടെയാണ് നടന്നുകൊണ്ടിരിക്കുന്നത്. എത്രത്തോളം മതത്തിലൂടെ നടക്കുന്നുവോ അത്രത്തോളം ശ്രേഷ്ഠമായി മാറും.

ബാബ സന്തുഖത്തിരുന്ന് കുട്ടികൾക്ക് മനസിലാക്കിത്തരികയാണ്-കുട്ടികളെ, ദേഹാഭിമാനം ഉപേക്ഷിയ്ക്കൂ, ദേഹീഅഭിമാനിയായി മാറൂ. നിരന്തരം ഓർമിക്കൂ. എന്നാൽ സദാ ഓർമിക്കാൻ പറ്റുന്നില്ല. ഓർമയും നമ്പർ വാർ പുരുഷാർത്ഥമനുസരിച്ചാണ്. എന്തായാലും റിസൽറ്റ് അന്തിമത്തിലാണ് പുറത്താകുന്നത്. ബാബ സുഖദാതാവാണ്. ഇങ്ങനെയുമില്ല-ദുഃഖവും ബാബ തന്നെയാണ് തരുന്നത്. ബാബ ഒരിക്കലും കുട്ടികൾക്ക് ദുഃഖം തരുന്നില്ല. കുട്ടികൾ തന്റെ മോശം പെരുമാറ്റത്തിലൂടെ ദുഃഖമനുഭവിക്കുന്നു. ബാബ ഒരിക്കലും കുട്ടികൾക്ക് ദുഃഖം തരില്ല. പറയുന്നുമുണ്ട്-ഹേ, ഭഗവാൻ ഒരു കുട്ടിയെ തരൂ...എങ്കിൽ കുലം വൃദ്ധി പ്രാപിക്കും. കുട്ടികളെ വളരെയധികം സ്നേഹിക്കുന്നുണ്ട്. ബാക്കി ദുഃഖം കർമ്മത്തിന്റെ തന്നെയാണ് അനുഭവിക്കുന്നത്. ഇപ്പോഴും ബാബ കുട്ടികളെ വളരെയധികം സുഖിയാക്കി മാറ്റുന്നു. പറയുന്നുമുണ്ട്-ശ്രീമതത്തിലൂടെ നടക്കൂ. ആസുരീയമതത്തിലൂടെ നടക്കുന്നതിലൂടെ ദുഃഖത്തെ പ്രാപിക്കുന്നു. കുട്ടികൾ ബാബയുടെയും ടീച്ചറുടെയും അഥവാ വലിയവരുടെയും ആജ്ഞ പാലിയ്ക്കാത്തതുകൊണ്ട് ദുഃഖികളായി മാറുന്നു. സ്വയം ദുഃഖം നൽകുന്നവരായി മാറുന്നു. മായയുടേതായി മാറുന്നു. ഈശ്വരന്റെ മതം നിങ്ങൾക്ക് ഇപ്പോൾ മാത്രമാണ് ലഭിക്കുന്നത്. ഈശ്വരീയമതത്തിൽ റിസൽറ്റ് 21 ജന്മത്തേക്ക് നടക്കുന്നുണ്ട്. പിന്നീട് അരകല്പം മായയുടെ മതത്തിലൂടെ നടക്കുന്നു. ഈശ്വരൻ ഒരു തവണയാണ് വന്ന് മതം നൽകുന്നത്. മായയാണെങ്കിൽ അരകല്പമായിട്ടുണ്ട്, മതം തന്നുകൊണ്ടേയിരിക്കുന്നു. മായയുടെ മതത്തിലൂടെ നടന്ന് 100 ശതമാനം ദുർഭാഗ്യശാലികളായി മാറി.

അതുകൊണ്ട് ആരാണോ നല്ല നല്ല പുഷ്പങ്ങൾ അവർ ഈ സന്തോഷത്തിൽ സദാ മുഴുകിയിരിക്കും. ന

വർവാറാണല്ലോ. ചില ഈയാംപാറ്റകൾ ബാബയുടെതായി മാറി ശ്രീമത്തിലൂടെ നടക്കുന്നു. വാസ്തവത്തിൽ ദരിദ്രരാണ് തന്റെ പൂർണ്ണമായ കണക്കുകളും എഴുതുന്നത്. ധനവാന്മാർക്ക് പേടിയുണ്ടാകും-നമ്മുടെ പൈസ എവിടയെങ്കിലും നഷ്ടപ്പെടുമോയെന്ന്. ധനവാന്മാർക്ക് വലിയ ബുദ്ധിമുട്ടു തന്നെയാണ്. ബാബ പറയുന്നു- ഞാൻ പാവങ്ങളുടെ കൂടെയാണ്. ദാനവും സദാ പാവങ്ങൾക്കു തന്നെയാണ് കൊടുക്കുന്നത്. സുദാമാവിന്റെ കഥയുണ്ടല്ലോ. ഒരുപിടിയിരി കൊടുത്ത് അവർക്ക് കൊട്ടാരമാണ് ലഭിച്ചത്. നിങ്ങൾ ദരിദ്രരാണ്. ഇനി മനസിലാക്കൂ-ആരുടെയടുത്തെങ്കിലും 25-50 രൂപയുണ്ട്, അതിൽ ഒരണയോ രണ്ടണയോ കൊടുക്കുന്നു. ധനവാന്മാർ 50000 കൊടുത്താലും തുല്യമാകുന്നു, അതുകൊണ്ടാണ് ദരിദ്രരുടെ നാഥനെന്ന് പറയുന്നത്. ധനവാന്മാർ പറയുന്നു-തങ്ങൾക്ക് സമയമില്ലെന്ന് -കാരണം അവർക്ക് പൂർണ്ണമായും നിശ്ചയമില്ല. നിങ്ങളാണ് ദരിദ്രർ. പാവങ്ങൾക്ക് ധനം ലഭിക്കുമ്പോൾ സന്തോഷമുണ്ടാകുന്നു. ബാബ മനസിലാക്കിത്തരുന്നു-ഇവിടുത്തെ ദരിദ്രർ അവിടുത്തെ ധനവാന്മാരായിരിക്കും. ഇവിടെത്തെ ധനികർ അവിടെ വളരെ പാവങ്ങളായിരിക്കും. ചിലർ പറയുന്നു-നമ്മൾ യജ്ഞത്തെ ശ്രദ്ധിക്കണോ അതോ കൂടുംബത്തെ ശ്രദ്ധിക്കണോ? ബാബ പറയുന്നു-തന്റെ കൂടുംബത്തെ വളരെ നല്ല രീതിയിൽ സംരക്ഷിക്കണം. നല്ലതാണ്, ഈ സമയത്ത് നിങ്ങൾ ദരിദ്രരാണ്. ധനവാന്മാരാണെങ്കിൽ ബാബയിൽ നിന്നും പൂർണ്ണമായ സമ്പത്തെടുക്കാൻ സാധിക്കില്ല. സന്യാസി ഒരിക്കലും ഇങ്ങനെ പറയില്ല. അവർ പൈസ വാങ്ങിച്ച് അവരുടെ വസ്തുവാക്കിവെക്കുന്നു. ശിവബാബ അങ്ങനെ ചെയ്യുന്നില്ല. ഈ കെട്ടിടങ്ങളൊക്കെ നിങ്ങൾ കുട്ടികൾ നിങ്ങൾക്കു വേണ്ടി ഉണ്ടാക്കിയതാണ്. ഇതാരുടേയും ജന്മവസ്തുവല്ല. ഇത് താൽക്കാലികമാണ്, എന്തു കൊണ്ടെന്നാൽ അന്തിമസമയത്ത് നിങ്ങൾക്ക് ഇവിടെ വന്നിരിക്കണം. നമ്മുടെ ഓർമ്മചിഹ്നവും ഇവിടെയുണ്ട്. അപ്പോൾ അന്തിമ സമയത്ത് ഇവിടെ വന്ന് വിശ്രമിക്കും. യോഗയുക്തരായിട്ടുള്ളവർ ബാബയുടെ സമീപത്ത് ഓടിയെത്തും. അവർക്ക് സഹായവും ലഭിക്കും. ബാബയിൽനിന്ന് വളരെ സഹായം ലഭിക്കുന്നു. നിങ്ങൾക്കറിയാം-നമ്മൾക്ക് ഇവിടെ ഇരുന്നുകൊണ്ട് വിനാശം കാണണം. തുടക്കത്തിൽ ബാബ നിങ്ങൾ കുട്ടികൾക്ക് ഇത്രയും പാലന തന്നിരുന്നതു പോലെ പിന്നീട് വരുന്നവർക്കും അവകാശമുണ്ട്. ആ സമയത്ത് വൈകുണ്ഠത്തിലിരിക്കുന്ന ഫീലിംഗ് ഉണ്ടാകും. വളരെ സമീപമുള്ളവരായി വരും.

ഇതും മനസിലാക്കുന്നുണ്ട്-നമ്മൾ യാത്രയിലാണെന്ന്. കുറച്ച് സമയത്തിനു ശേഷം വിനാശമുണ്ടാകും. നമ്മൾ പോയി രാജകുമാരനും രാജകുമാരിയുമായി മാറും. പല വർണത്തിലുള്ള പൂക്കളാണ്. ഓരോ കുട്ടികൾക്കും മനസിലാകേണ്ടതുണ്ട്-ഞാൻ എത്ര പേർക്ക് ജ്ഞാനത്തിന്റെ സുഗന്ധം നൽകുന്നുണ്ട്! ആർക്കെങ്കിലും ജ്ഞാനയോഗത്തിന്റെ പഠിപ്പ് കൊടുക്കുന്നുണ്ടോ? ആരാണോ സേവനം ചെയ്യുന്നത് അവർക്ക് ഉള്ളിൽ വളരെ സന്തോഷമുണ്ടായിരിക്കും. ബാബയും അറിയുന്നുണ്ട്-ഇവർ എങ്ങനെയുള്ള അവസ്ഥയിലാണിരിക്കുന്നത്. ഇവരുടെ അവസ്ഥ ഏതുവരെ ആരാണോ ഈയാംപാറ്റകളായി മാറിയിട്ടുള്ളത് അവരുടെ അവസ്ഥ കുതിച്ചുചാടും. ബാബ മനസിലാക്കിത്തരുന്നു-മായയുടെ കൊടുങ്കാറ്റ് വരിക തന്നെ ചെയ്യും. അതിൽ നിന്ന് സ്വയത്തെ സംരക്ഷിക്കുക തന്നെ ചെയ്യണം. സന്യാസി ഒരിക്കലും ഇങ്ങനെ പറയില്ല-സ്ത്രീയും പുരുഷനും ഗൃഹസ്ഥത്തിലിരുന്നുകൊണ്ട് പവിത്രമായി കാണിക്കൂ. അവർക്ക് അങ്ങനെ സന്യാസം ചെയ്തിപ്പിക്കാൻ സാധിക്കില്ല. അവരുടെയ് രജോപ്രധാന സന്യാസമാണ്, നിവൃത്തിമാർഗത്തിന്റെ. ഹന്ധോഗസന്യാസം മനുഷ്യർ മനുഷ്യരെ പഠിപ്പിച്ചു വന്നു. ഇപ്പോൾ ഈ രാജയോഗം പരംപിതാപരമാത്മാവു വന്ന് ആത്മാക്കളെ പഠിപ്പിക്കുകയാണ്. ആത്മാക്കൾക്കു ജ്ഞാനമുണ്ട്-ഞാൻ ആത്മാവ് എന്റെ ഈ ആത്മീയസഹോദരന് മനസിലാക്കിക്കൊടുക്കുകയാണ്. പരംപിതാപരമാത്മാവ് നമ്മൾ ആത്മാക്കൾക്കു (കുട്ടികൾക്ക്) മനസിലാക്കിത്തന്നതു പോലെ. നമ്മളും ആത്മാക്കളാണ്. ബാബ നമ്മൾക്ക് പഠിപ്പിച്ചു തരികയാണ്. പിന്നീട് നമ്മൾ ഈ സഹോദരആത്മാക്കൾക്ക് മനസിലാക്കിക്കൊടുക്കുന്നു. എന്നാൽ ഈ ആത്മാവെന്ന നിശ്ചയം ഇല്ലാത്തതു കൊണ്ട് സ്വയത്തെ മനുഷ്യർ എന്നു മനസിലാക്കി മനുഷ്യർക്കു മനസിലാക്കിക്കൊടുക്കുന്നു. ബാബ പറയുകയാണ്-ഞാൻ ആത്മാക്കളോടു തന്നെയാണ് സംസാരിക്കുന്നത്. ഞാൻ പരമാത്മാവ് നിങ്ങൾ ആത്മാക്കളോടാണ് സംസാരിക്കുന്നത്. നിങ്ങൾ പറയും-ഞങ്ങൾ ആത്മാക്കൾ കേൾക്കുകയാണ്. ആത്മാവിനെയാണ് കേൾപ്പിക്കുന്നത്. ഇങ്ങനെ നിങ്ങൾ ദേഹീഅഭിമാനിയായി ആർക്കെങ്കിലും കേൾപ്പിക്കുകയാണെങ്കിൽ വേഗത്തിൽ അമ്പു തറക്കും. അഥവാ സ്വയം ദേഹീഅഭിമാനിയായിരിക്കാൻ സാധിക്കുന്നില്ലെങ്കിൽ മറ്റുള്ളവർക്ക് ധാരണ ഉണ്ടാക്കിക്കൊടുക്കുവാനും സാധിക്കില്ല. ഇത് വളരെ ഉയർന്ന ലക്ഷ്യമാണ്. ബുദ്ധിയിലുണ്ടായിരിക്കണം-ഞാൻ ഈ ഓർഗൻസിലൂടെ കേൾക്കുകയാണ്. ബാബ പറയുന്നു-നാം ആത്മാക്കളോടാണ് സംസാരിക്കുന്നത്, കുട്ടികളും പറയുന്നു ഞങ്ങൾ ആത്മാക്കൾ സഹോദരന്മാരോടാണ് സംസാരിക്കുന്നത്. ബാബ പറയുന്നു-ഞാൻ ആത്മാക്കൾക്കാണ് മനസിലാക്കിക്കൊടുക്കുന്നത്. ബാബയുടെ നിർദ്ദേശമുണ്ട്-കുട്ടികളെ, അശരീരി അതായത് ദേഹീഅഭിമാനികളായി മാറൂ. ദേഹാഭിമാനം ഉപേക്ഷിക്കൂ.എന്നെ ഓർമിക്കൂ. ഇത് ബുദ്ധിയിലുണ്ടായിരിക്കണം. നമ്മൾ ആത്മാക്കളോടാണ് സംസാരിക്കുന്നത്, അല്ലാതെ ശരീരത്തിനോടല്ല. ഒരുപക്ഷേ സ്ത്രീ ആയിരിക്കാം. അവ

രുടെയും ആത്മാവിനോടാണ് സംസാരിക്കുന്നത്. നിങ്ങൾ കുട്ടികൾ മനസിലാക്കിയിരിക്കുന്നു-ഞങ്ങൾ ബാബയുടേതായി മാറിയിരിക്കുന്നു. അങ്ങനെയല്ല-ഇതിൽ വളരെ സൂക്ഷ്മബുദ്ധിയുണ്ടായിരിക്കണം. ഞാൻ ആത്മാവാണ് മനസിലാക്കിക്കൊടുക്കുന്നത്. ഇത് ബുദ്ധിയിൽ വരണം. ഇങ്ങനെയല്ല-ഞാൻ ഇന്നയാൾക്കു മനസിലാക്കിക്കൊടുക്കുകയാണ്. അല്ല, ഇത് എന്റെ സഹോദരനാണ്. ഇവർക്ക് വഴി കാണിച്ചുകൊടുക്കണം. ഈ ആത്മാവു മനസിലാക്കിക്കൊണ്ടിരിക്കുന്നു. ഇങ്ങനെയൊക്കെ മനസിലാക്കുകയാണെങ്കിൽ വേഗത്തിൽ അമ്പു തറയ്ക്കും. ദേഹത്തിനെ നോക്കി പറയുകയാണെങ്കിൽ ആത്മാവ് കേൾക്കില്ല.

ആദ്യം തന്നെ വാണിംഗ് കൊടുക്കൂ-ഞാൻ ആത്മാവിനോടാണ് സംസാരിക്കുന്നത്! ആത്മാവിനെ പുരുഷനെന്നോ സ്ത്രീ എന്നോ പറയില്ല. ആത്മാ വേറിട്ടതാണ്. മെയ്ൽ, ഫിമെയ്ൽ ശരീരത്തിന്റെ ആധാരത്തിലാണ്. ബ്രഹ്മാ സരസ്വതിയെ മെയ്ൽ, ഫിമെയ്ൽ എന്നു പറയുന്നതുപോലെ, ശങ്കരനെയും പാർവതിയെയും മെയ്ൽ, ഫിമെയ്ൽ എന്നു പറയുന്നതുപോലെ ശിവബാബയ്ക്ക് മെയ്ൽ, ഫിമെയ്ൽ എന്നു പറയില്ല. അതുകൊണ്ട് ബാബ ആത്മാക്കൾക്കു മനസിലാക്കിത്തരികയാണ്-ഇത് വലിയ ലക്ഷ്യമാണ്. ബാബയുടെ ആത്മാവ് ഈ ആത്മാവിനു മനസിലാക്കിക്കൊടുക്കുന്നു. ആത്മാവിന് ഇഞ്ചക്ഷൻ ഏൽക്കുമ്പോൾ ദേഹാഭിമാനം ഇല്ലാതാവുന്നു. അല്ലെങ്കിൽ സുഗന്ധം വരില്ല. ശക്തിയുമുണ്ടാവില്ല. നമ്മൾ ആത്മാക്കളോടാണ് സംസാരിക്കുന്നത്, ആത്മാവാണ് കേൾക്കുന്നത്. ബാബ പറയുന്നു-നിങ്ങൾക്ക് തിരിച്ചുപോകണം, അതുകൊണ്ട് ദേഹീഅഭിമാനിയായ്കൂ. മൻമനാഭവ. അപ്പോൾ താനേ മദ്ധ്യാജീ ഭവ വരും. മുഖ്യമായ കാര്യം മൻമനാഭവ തന്നെയാണ്. ബാബയെ ഓർമ്മിക്കൂ. എല്ലാവരും പറയുകയൊക്കെ ചെയ്യുന്നുണ്ട്-ഭഗവാനെ ഓർമ്മിക്കൂ എന്ന്. എന്നാൽ അറിയുന്നില്ല. അധികവും പറയുന്നത് ഈശ്വരനെ ഓർമ്മിക്കൂ എന്നാണ്. കൃഷ്ണനെയോ ഭവതയെയോ ഓർമ്മിക്കാൻ പറയുന്നില്ല. എന്നാൽ മനുഷ്യരുടെ ബുദ്ധി പിന്നെയും പോകുന്നത് കൃഷ്ണന്റെയും രാമന്റെയും അടുത്തേക്കാണ്. എന്നാൽ അവർ ഭഗവാനൊന്നുമല്ല. ഇപ്പോൾ നിങ്ങൾ കുട്ടികൾക്ക് വളരെ വലിയ സൂക്ഷ്മമായ ബുദ്ധി ലഭിച്ചിരിക്കുന്നു. രാവിലെ എഴുന്നേറ്റ് വിചാരസാഗരമഥനം ചെയ്യണം. പകൽ സേവനം ചെയ്യണം. എന്തുകൊണ്ടെന്നാൽ കർമ്മയോഗിയാണ്. എഴുതിയിട്ടുമുണ്ട്-കർമ്മയോഗിയായി മാറൂ. രാത്രി ഉണർന്ന് സമ്പാദ്യമുണ്ടാക്കൂ. പകൽ മായയുടെ വലിയ കളിയാണ്. അമൃതവേള വായുമണ്ഡലം വളരെ നല്ലതാണ്. ബാബയ്ക്ക് എഴുതുന്നുമില്ല-ഇന്ന സമയത്തെഴുന്നേറ്റ് വിചാരസാഗരമഥനം ചെയ്യുന്നുവെന്ന്. ഇതിൽ വളരെ പരിശ്രമമുണ്ട്. വിശ്വത്തിന്റെ അധികാരിയാവണമെങ്കിൽ കുറച്ചൊക്കെ പരിശ്രമം ചെയ്യേണ്ടതായി വരും. ശരി. വളരെക്കാലത്തെ വേർപാടിനു ശേഷം തിരിച്ചു കിട്ടിയ മധുര മധുരമായ കുട്ടികളെ പ്രതി മാതാവും പിതാവും ബാപ്തദായുടെ സ്നേഹ സ്മരണകളും പുലർക്കാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

## ധാരണക്കുള്ള മുഖ്യമായ സാരം -

1. ദേഹീഅഭിമാനിയായവാനുള്ള പരിശ്രമം ചെയ്യണം. ഞാൻ ആത്മാവിനോടാണ്(സഹോദരനോടാണ്) സംസാരിക്കുന്നത്. ആത്മാവാണ് പറയുന്നത്, ആത്മാ ഈ ഓർഗൻസിലൂടെ കേൾക്കുന്നു. ഈ അഭ്യാസം ചെയ്യണം.
2. ഉയർന്ന ഗതിയ്ക്കു വേണ്ടി പാവനവും നിർവികാരിയുമായി മാറണം. ജീവിച്ചിരിക്കെ മരിച്ച് പൂർണ്ണമായും ഈയാംപാറ്റയായി മാറണം.

## വരദാനം : അശാന്തിയുടെയും കോലാഹലങ്ങളുടെയും ഇടയിൽ ശാന്തികുണ്ഡത്തിന്റെ അനുഭൂതി ചെയ്തിക്കുന്നവരായ ശാന്തസ്വരൂപരായി ഭവിയ്ക്കട്ടെ!

ഏതെങ്കിലും സ്ഥലത്ത് കോലാഹലങ്ങൾ ഉണ്ടാവുകയാണെങ്കിൽ ആ വഴക്കിന്റെ സമയത്ത് ശാന്തിയുടെ ശക്തിയുടെ അത്ഭുതം കാണിക്കൂ. എല്ലാവരുടെയും ബുദ്ധിയിൽ തോന്നണം-ഇവിടെ ശാന്തികുണ്ഡമാണെന്ന്. ശാന്തികുണ്ഡമായി ശാന്തിയുടെ ശക്തി വ്യാപിപ്പിക്കൂ. ശാന്തസ്വരൂപരായി ശാന്തികുണ്ഡത്തിന്റെ അനുഭവം ചെയ്തിപ്പിക്കൂ. ആ സമയത്ത് വാചാ കർമ്മം ചെയ്യാൻ സാധിക്കില്ല. എന്നാൽ മനസ്സു കൊണ്ട് ശാന്തികുണ്ഡത്തിന്റെ പ്രത്യക്ഷത ചെയ്യാൻ സാധിക്കും. എല്ലാവർക്കും വൈബ്രേഷൻ വരണം-ഹാപ്പു, ഇവിടെ നിന്ന് ശാന്തി ലഭിക്കും. അതുകൊണ്ട് അങ്ങനെയുള്ള വായുമണ്ഡലമുണ്ടാക്കൂ.

**സ്നോഗൻ :** സ്വയത്തിന്റെയും സർവരുടെയും വിഷമങ്ങളെ ഇല്ലാതാക്കുക തന്നെയാണ് ശുഭചിന്തകരായി മാറുക.